

Шлях, які належыць прайсці

Праграма сацыяльна-эканамічнага развіцця Беларусі на 2016—2020 гады стане асновай для прыняцця рашэнняў у далейшым

Пра гэта ў заключным слове на V Усебеларускім народным сходзе заявіў Прэзідэнт Аляксандр Лукашэнка.

Кіраўнік дзяржавы падкрэсліў, што праграмай толькі намечаны шляхі, па якіх краіна зможа рухацца да пастаўленых мэт. «Паколькі жыццё вельмі разнастайнае, узнікне яшчэ маса іншых пытанняў. Нам давядзецца прымаць мноства рашэнняў па-за межамі гэтай праграмы, вядома, грунтоўчыся на яе палажэннях», — падкрэсліў Прэзідэнт і запатрабаваў мець гэта на ўвазе і шырэй глядзець на пастаўленыя задачы.

Аляксандр Лукашэнка звярнуў увагу, што Усебеларускі сход адбыўся ў адказны перыяд — напярэдадні парламенцкіх выбараў, якія таксама акажуць значны ўплыў на далейшы лёс краіны. «Хачу цвёрда заявіць: ніхто, акрамя беларускага народа, не можа вырашаць, як яму жыць, як развівацца, якім законам быць на нашай зямлі і якім будзе парламент і іншыя органы ўлады. Толькі беларускі народ будзе вызначаць яго», — нагадаў кіраўнік дзяржавы.

Падводзячы вынікі пятага Усебеларускага сходу, Прэзідэнт адзначыў, што форум з усёй відавочнасцю паказаў, што народ даўладдзе з'яўляецца найважнейшым інструментам прыняцця лёсавызначальных рашэнняў у Беларусі.

Аляксандр Лукашэнка падзякаваў усім адказным за арганізацыю і правядзенне Усебеларускага сходу, а таксама дэлегатам — за падтрымку, разуменне, актыўны ўдзел у распрацоўцы і прыняцці праграмных дакументаў. На форуме была зацверджана доўгатэрміновая стратэгія развіцця краіны, выпрацаваны асноўныя напрамкі інавацыйнага абнаўлення, мадэрнізацыі эканомікі з улікам новых сусветных тэндэнцый, паведамляе прэс-служба кіраўніка дзяржавы. Дэлегаты аднагалосна прынялі рэзалюцыю пятага Усебеларускага народнага сходу і зварот яго ўдзельнікаў да суайчыннікаў.

Праблематыка і дух Усебеларускага сходу, як адзначыў кіраўнік дзяржавы, павінны стаць прадметам абмеркавання ва ўсіх рэгіёнах, калектывах, каб уся краіна мабілізавала матэрыяльныя і інтэлектуальныя сілы на рашэнне пастаўленых задач. Прэзідэнт папрасіў дэлегатаў разам з дэпутатамі, кіраўнікамі прадпрыемстваў і арганізацый належным чынам правесці гэту работу на месцах. Аляксандр Лукашэнка паставіў задачу пракантраляваць выкананне прынятых на Усебеларускім сходзе рашэнняў, акцэнтаваў увагу на тым, што грамадзяне, якія звярталіся на гарачую лінію форуму, павінны атрымаць адказы на свае пытанні.

Завяршаючы сваё выступленне, Прэзідэнт пажадаў усім удзельнікам форуму шчасця, поспехаў, дабрабыту і правітання.

■ Меркаванні



Наталля КАЧАНАВА, намеснік прэм'ер-міністра Беларусі:

— У выступленні кіраўніка дзяржавы былі дакладна расставленыя акцэнтны ў перспектывах развіцця нашай краіны ў бліжэйшае п'яцігоддзе. Для мяне было важна пачуць тыя пытанні, якія тычыліся, перш за ўсё, сацыяльнай палітыкі дзяржавы. У той жа час былі цікавымі меркаванні дэлегатаў, якія казалі пра праб-

лемы: нам яшчэ давядзецца іх вырашаць.

Дэлегатамі сходу абраны прадстаўнікі розных рэгіёнаў краіны. Гэта тыя, хто сёння прадстаўляе вобласці і найбольш актыўна ўдзельнічае ў жыцці краіны. Безумоўна, такія непасрэдны дыялог, жывая сувязь з рэгіёнамі даюць свае станоўчыя вынікі. Я з задавальненнем слухала прамойцаў. Асабліва мне былі даспадобы выступленні студэнткі БДУІР і прадстаўніка рабочай прафесіі — маляра з Гомельскай вобласці.

Акрамя таго, нам важна было пачуць пажаданні, прапановы, меркаванні, якія паступалі ад тых, хто дазваніся па «гарачай лініі». Мы ўжо сабралі іх, і амаль усе яны былі асабістага, сямейнага плана. Для сябе чарговы раз зрабіла выснову, што прынятыя ў сацыяльнай сферы заканадаўчыя акты слушныя і дакладныя.



Мітрапаліт Мінскі і Заслаўскі ПАВЕЛ, Патрыяршы Экзарх усяе Беларусі:

— Важна, што на такім форуме, які адбываецца ў гэтыя дні, кожны можа выказаць свае думкі, прапановы, што варта зрабіць, каб краіна развівалася далей і людзям жылося лепей. Мне спадабаліся выступленні і дэлегатаў, і Прэзідэнта, які агучыў прыярытэты развіцця дзяржавы ў эканамічным, палітычным, аграрным, культурным і сацыяльным планах.

РАЗМОВА БЕЗ ПАСРЭДНІКАЎ



Што зменіцца ў наступныя пяць гадоў у жыцці Беларускай Праваслаўнай Царквы? Не заўсёды патрэбны кардынальныя змены. Сёння найлепшая навіна — гэта адсутнасць навін. І тое, што зараз у Царкве няма вострых пытанняў, добра. Чаго нельга сказаць аб тым, што цяпер адбываецца на Крыце, дзе засядаюць праваслаўныя іерархі (Там адбываецца ўпершыню больш чым за тысячу гадоў Усеpravаслаўны сабор, на якім з-за арганізацыйных рознагалоссяў не прысутнічаюць асобныя Цэрквы, у тым ліку Руская. — **Заўвага рэд.**). Там ёсць такія пытанні, якія ў спешцы не вырашаюцца. Наша Царква прапанавала перанесці Сабор. Каб усё было ўзважана і абмеркавана. Бо ў пытаннях багаслоўя спешкі не павінна быць. У 1961 годзе, калі адбывалася I Усеpravаслаўнае пасяджэнне, было прапанавана разгледзець 100 пытанняў, а ў сёлетнім — толькі 6. Тысячу гадоў чакалі, нашто цяпер спяшацца?



Лідзія ЯРМОШЫНА, старшыня Цэнтральнай камісіі Беларусі па выбарах і правадзенні рэспубліканскіх рэферэндумаў:

— Мяркую, форму Усебеларускага народнага сходу трэба развіваць. Акрамя такіх дзён пасяджэнняў, як гэтыя два, праводзіць пасяджэнні і па секцыях, дзе

маглі б выступаць прадстаўнікі ўрада, весці дыялог. І тады, магчыма, мы, дэлегаты, больш канцэнтравана агучвалі б пазіцыю цэлых галін з пункту гледжання не толькі свайго прадпрыемства ці асобнага раёна, але і ўсіх тых людзей, якія працуюць у гэтай сістэме ці галіне. Таму я думаю, што тут ёсць куды расці. У тым ліку больш шырокія дыскусіі напярэдадні гэтага мерапрыемства анлайн і цяпер маглі б ажыццяўляцца.

У дні сходу я звярнула ўвагу на развіццё электроннай Беларусі. Па шчырасці, мяне зацікавіла больш за ўсё адно палажэнне, якое дазволіць нам мадэрнізаваць галасаванне, бо ў праграме адзначаецца, што да 2020 года ў жоўнага грамадзяніна павінны быць электронны подпіс. Як усе прафесійныя людзі, я шукаю тое, што можа быць выкарыстана менавіта ў блізкай мне сферы.

Фота БЕЛТА

ЗВАРОТ УДЗЕЛЬНІКАЎ ПЯТАГА УСЕБЕЛАРУСКАГА НАРОДНАГА СХОДУ ДА СУАЙЧЫННІКАЎ

Разам — за моцную і квітнеючую Беларусь!

Дарагія суайчыннікі!

Чвэрць стагоддзя мы жывём у свабоднай, суверэннай і незалежнай Рэспубліцы Беларусь. Гэта перыяд станаўлення нашай дзяржавы, калі нам давялося пераадольваць наступствы аварыі на Чарнобыльскай АЭС, распаду Савецкага Саюза, адводзіць краіну ад бездані і закладваць падмурак для будучыні. Мы мадэрнізавалі традыцыйныя галіны і стварылі аснову для развіцця новых высокатэхналагічных галін.

Сход выказвае вялікую ўдзячнасць беларускаму народу, яго самаадданай працы і клопату аб нашым агульным доме.

Нягледзячы на пэўныя складанасці ў эканоміцы, мы захоўваем сацыяльна-палітычную стабільнасць у грамадстве. Наша галоўнае дасягненне — мір, спакой і ўпэўненасць у заўтрашнім дні, якія мы з гонарам перадаём новаму пакаленню грамадзян незалежнай Беларусі.

Надзейны падмурак, створаны за папярэднія дзесяцігоддзі, дазваляе падняць эканоміку Беларусі на новыя рубяжы і наблізіць якасць жыцця насельніцтва да ўзроўню самых развітых краін свету. Ухваліўшы асноўныя палажэнні Праграмы сацыяльна-эканамічнага развіцця Рэспублікі Беларусь на 2016—2020 гады, мы адвядзім вырашальную ролю ва ўстойлівым развіцці краіны чалавечаму капіталу і інавацыям.

Згуртаванасць грамадства ў вырашэнні адказных задач з'яўляецца гарантыяй дасягнення пастаўленых мэт і паспяховага развіцця краіны.

У будучы п'яцігадовы перыяд нам трэба будзе ўзмацніць пазіцыі Беларусі на традыцыйных рынках і асвоіць новыя, дынамічна нарошчваючы свой эканамічны патэнцыял, умацоўваючы супрацоўніцтва і ўзаемавыгаднае партнёрства з усімі краінамі на раўнапраўнай аснове.

Нам важна прадоўжыць рух наперад, абапіраючыся на ранейшыя дасягненні і набыты вопыт. Беларусь уступае ў новы этап сусветнага развіцця — перыяд інавацый, тэхналагічных прарываў і ідэй.

Трэба будзе рэалізаваць новыя падыходы да кіравання эканомікай, якія дадуць вынік у яе абнаўленні, павышэнні эфектыўнасці гаспадарання і прадукцыйнасці працы, зніжэнні вытворчых выдаткаў, павышэнні якасці вырабленай у Беларусі прадукцыі, павелічэнні долі інавацыйных складнікаў у ёй і забяспечачы прыток замежных інвестыцый.

Чалавек, яго ініцыятыва, талент і прадпрымальнасць павінны стаць галоўнай рухаючай сілай развіцця краіны.

Сацыяльная накіраванасць эканомікі будзе захаваная. Асноўнымі індикатарамі ў гэтай сферы стануць рост дабрабыту людзей, паляпшэнне дэмаграфічнай сітуацыі, умацаванне здароўя насельніцтва, развіццё сістэмы адраснай сацыяльнай дапамогі.

Мэтаанакіраваныя захады актыўнай дзяржаўнай палітыкі на міжнароднай арэне закліканы забяспечыць зніжэнне залежнасці эканомікі Рэспублікі Беларусь ад знешнеэканамічнай кан'юнктуры.

Паважаныя суграмадзяне!

Дэлегаты пятага Усебеларускага народнага сходу перакананы, што беларускі народ зробіць правільны выбар нашай агульнай будучыні на маючых адбыцца парламенцкіх выбарах.

Нам трэба будзе ўвасобіць рашэнні, прадугледжаныя ў Праграме сацыяльна-эканамічнага развіцця на 2016—2020 гады, і забяспечыць кожнаму чалавеку магчымасць зарабіць на годнае жыццё сумленнай працай.

Мы моцны духам народ і справімся з любымі цяжкасцямі на шляху да мэт дынамічнага развіцця нашай любімай Беларусі.

РЭЗАЛЮЦЫЯ ПЯТАГА УСЕБЕЛАРУСКАГА НАРОДНАГА СХОДУ Разам — за моцную і квітнеючую Беларусь!

Мы, паўнапраўныя прадстаўнікі народа Рэспублікі Беларусь, грунтоўчыся на канстытуцыйных прынцыпах народаўладдзя, усведамляючы сваю адказнасць за будучыню нашай краіны, пастанаўляем:

1. Прызнаць, што рэалізацыя Праграмы сацыяльна-эканамічнага развіцця Рэспублікі Беларусь на 2011—2015 гады забяспечыла ў краіне захаванне палітычнай стабільнасці, устойлівасці эканомікі і сацыяльнай абароны насельніцтва.

Па індэксе чалавечага развіцця Рэспубліка Беларусь сярод 188 краін сусветнай супольнасці перамясцілася з 68-га месца ў 2000 годзе на 50-е месца ў адпаведнасці з выніковым дакладам ААН 2015 года. Сёння Беларусь уваходзіць у групу краін з высокім узроўнем чалавечага развіцця.

Павысіліся памеры сацыяльных гарантый і даходаў насельніцтва, што дазволіла знізіць долю малазабеспечаных з 7,3 працэнта ў 2011 годзе да 5,1 працэнта ў 2015 годзе.

Істотна палепшылася дэмаграфія. З 2014 года ўпершыню за апошнія дваццаць гадоў колькасць жыхароў у рэспубліцы пачала расці. Сціснуліся дэмаграфічныя нажніцы.

Валавы ўнутраны прадукт на душу насельніцтва па парытэце пакупніцкай здольнасці вырас з 15,4 тыс. долараў ЗША ў 2010 годзе да 17,7 тыс. долараў ЗША ў 2015 годзе.

Аднак з-за шэрагу негатыўных знешніх і ўнутраных фактараў асноўныя прагнозныя паказчыкі не былі дасягнуты. Агульныя тэмпы развіцця краіны да канца п'яцігодкі склаліся ніжэй за заплаваны ўзровень. Гэта запатрабавала прыняцця ўзважанага комплексных мер па пераадоленні негатыўных тэндэнцый. Новая п'яцігадовая праграма накіравана на фарміраванне ўмоў устойлівага развіцця краіны.

2. Адобрыць асноўныя палажэнні Праграмы сацыяльна-эканамічнага развіцця Рэспублікі Беларусь на 2016—2020 гады і падтрымаць яе галоўную мэту — павышэнне якасці жыцця насельніцтва на аснове росту канкурэнтаздольнасці эканомікі, прыцягнення інвестыцый і інавацыйнага развіцця. Для яе дасягнення будучы рэалізаваны наступныя асноўныя напрамкі сацыяльна-эканамічнага развіцця краіны:

інвестыцый, якія стымулююць рост прадукцыйнасці працы, стварэнне новых працоўных месцаў і фарміраванне цэнтраў апераджальнага рэгіянальнага развіцця;

забеспячэнне на гэтай аснове эфектыўнай занятасці людзей і развіцця чалавечага патэнцыялу;

рост і дыверсіфікацыя экспарту тавараў і паслуг, забеспячэнне збалансаванасці знешняга гандлю;

развіццё інфармацыйнага грамадства і шырокае ўкараненне інфармацыйна-камунацыйных тэхналогій;

усебаковае раскрыццё патэнцыялу моладзі і яе актыўная роля ва ўмацаванні дзяржавы.

Базавым фактарам эканамічнага развіцця ў наступнае п'яцігоддзе з'яўляецца павышэнне эфектыўнасці кіравання на ўсіх узроўнях, у тым ліку шляхам аптымізацыі функцый дзяржапарату і структуры дзяржаўных актываў.

Заахвочванне ініцыятывы і падтрымка прадпрымальніцтва будучы спрыяць стварэнню новых працоўных месцаў, росту дабрабыту грамадзян і іх самарэалізацыі ў інтэрэсах беларускага грамадства.

3. Даручыць дзяржаўным органам прыняць вычарпальныя меры па дасягненні пастаўленай мэты і рэалізацыі прыярытэтных напрамкаў сацыяльна-эканамічнага развіцця шляхам паляпшэння інстытуцыйнага асяроддзя, змены галіновай і тэхналагічнай структуры эканомікі, павышэння эфектыўнасці дзяржаўнага кіравання і занятасці насельніцтва, зніжэння затрат на вытворчасць прадукцыі, развіцця прыватнага сектара і павышэння яго ўнёску ў эканоміку, поўнай рэалізацыі патэнцыялу супрацоўніцтва з усімі краінамі свету, усебаковага ўдзелу ў станаўленні Еўразійскага эканамічнага саюза.

4. Лічыць ключавой задачай п'яцігоддзя аднаўленне і забеспячэнне далейшага ўстойлівага эканамічнага росту як асновы для паспяховага жыцця будучых пакаленняў.

5. У трохдзённы тэрмін накіраваць гэту рэзалюцыю кіраўніку дзяржавы для разгляду і прыняцця неабходных рашэнняў.